



கலைஞர்
100
1924 - 2023

மூர்சொலி

Murasoli

நிறுவனர் : கலைஞர் மு. கருணாநிதி

www.murasoli.in facebook.com/murasoli180 twitter.com/murasoli180

instagram.com/murasoli180

youtube.com/murasoli180

murasolidaily@gmail.com

தொடக்கம்: 10.8.1942 - முரசு: 82 - ஒலி: 56 - திருவள்ளூர் ஆண்டு 2054 - புரட்டாசி 18 - வியாழக்கிழமை 05 அக்டோபர் 2023 - சென்னை 12 பக்கங்கள் Established: 10.8.1942 - Volume: 82 - Issue 56: Thiruvalluvar Year - 2054 - Purattasi 18 - Thursday 05 October 2023 - Chennai 12 Pages ₹ 5.00

மக்களுக்கும் அரசுக்கும் இடையே

அதிகாரிகள் பாலமாக இருக்க வேண்டும்!

மாவட்ட ஆட்சியர் 2-ஆம் நாள் மாநாட்டில் முதல்வர் மு.க.ஸ்டாலின் வலியுறுத்தல்!

சென்னை, அக்.5-
“மாவட்ட நிர்வாகத்தை வழி நடத்தும் பொறுப்பில் உள்ள நீங்கள் மக்களுக்கும் அரசுக்கும் பாலமாக இருக்க வேண்டும். வழக்கமான நடைமுறைகளுக்கு முற்றுப்புள்ளி வைத்து காலதாமதத்தை தவிர்க்கும் புதிய தொழில் நுட்பங்களைப் பயன்படுத்துவதை உறுதி செய்ய வேண்டும்” என்று முதல்வர் மு.க.ஸ்டாலின் அவர்கள் இரண்டாவது நாளாக நடைபெற்ற மாவட்ட ஆட்சியர்கள் மாநாட்டில் வலியுறுத்தியுள்ளார்.

முதலமைச்சர் மு.க.ஸ்டாலின் அவர்கள் தலைமையில் நேற்று (4.10.2023) தலைமைச் செயலகத்திலுள்ள நாமக்கல் கவிஞர் மாளிகையில் இரண்டாவது நாளாக நடைபெற்ற மாவட்ட ஆட்சித் தலைவர்கள் மாநாட்டில் முதல்வர் அவர்கள் ஆற்றிய நிறைவுரை வருமாறு:

நேற்று தொடங்கிய இந்த மாநாட்டினுடைய இரண்டாம் நாளாகிய இன்று நாம் பல்வேறு துறைகளைச் சார்ந்த வளர்ச்சித் திட்டங்களின் செயல்பாடுகள் குறித்து நல்லதொரு பயனுள்ள கலந்துரையினை மேற்கொண்டோம்.

கொரோனா பெருந்தொற்று, கனமழை போன்ற இயற்கைச் சீற்றங்களிலிருந்து மீண்டு, அதற்குப் பிறகு நமக்குக் கிடைத்த ஒன்றரை ஆண்டு காலத்தில், சிறப்பான திட்டமிடல், செயலாக்கம் மற்றும் நிதி மேலாண்மையின் மூலமாக இன்றைக்கு மாநிலத்தின் பொருளாதாரத்தை சரியான வளர்ச்சிப் பாதையில் அழைத்துச் சென்று கொண்டிருக்கிறோம். இந்தச் சவாலான பணியில் நீங்கள் அனைவரும் ஒன்றிணைந்து செயல்பட்டு வருவதை நான் நன்றி உணர்வோடு இங்கே நினைவு கூர விரும்புகிறேன்.

நமது அரசு, சிறந்ததொரு நிர்வாகத்தை மக்களுக்கு வழங்கிட நிர்வாக ரீதியில் எடுத்து வரும் பல்வேறு நடவடிக்கைகளை நீங்கள் அனைவரும் நன்கு அறிவீர்கள். நமது நிருவாகக் கட்டமைப்பை மேலும் மேம்படுத்தவும், தேவைப்படும் திருத்தங்களை மேற்கொள்ளவும், மக்கள் பயனடையவும், ஆக்கபூர்வமான கருத்துக்களை களப்பணியாளர்களும் உங்களிடமிருந்து பெறுவதற்காகவുம்தான், இதுபோன்ற மாநாடுகள் மிகவும் அவசியமாக அமைகிறது.

சொந்த விருப்பு வெறுப்புகளை மறந்து செயல்படுவீர்!

எந்தவொரு திட்டத்தையும் முதலமைச்சரின் திட்டமாக, ஒரு கட்சி சார்ந்த திட்டமாகக் கருதாமல், அலுவலர்கள் அனைவரும் தங்கள் கனவுத் திட்டமாக, மக்களுக்கான திட்டமாக நினைத்து, அதை முழு ஈடுபாட்டோடு நிறைவேற்றினால்தான் அது மக்களுக்கு நன்மை பயக்கும். அப்போது

தான், அந்தத் திட்டத்தின் பயன் என்பது மிகப் பெரிய அளவில் இருக்கும்; உரிய முறையில் மக்களுக்கும் போய்ச் சேரும். அதனால்தான் திட்டங்களை அதிகாரிகளின் குழந்தைகள் என்பார்கள். அதிகாரிகள் நினைத்தால் அவை வளரும்; அதிகாரிகள் புறக்கணித்தால் அது மெலியும். அதிகாரிகள் என்பவர்கள் தனி மனிதர்களாக இருக்க முடியாது; செயல்படவும் முடியாது.

வல்லுநர் குழுக்களும் அவ்வப்போது அமைக்கப்பட்டு, ஆலோசனைகள் பெறப்பட்டு வருகின்றன. அதேபோல், மாநில கொள்கை வளர்ச்சிக் குழுவும், பல்வேறு ஆலோசனைகளின் மூலமாக அரசை வழிநடத்திட உதவி வருகிறது. **மகளிர் உரிமைத் தொகை திட்டம் மிகப்பெரிய சாதனை!**

அந்த வகையில், நமது அரசின் முன்னோடித் திட்டங்களில் ஏழை

முக்கிய அறிவிப்புகள்!

● முதலாவதாக, அரசுப் பள்ளி மாணவர் விடுதிகளில் தங்கிப் பயிலும் மாணவ, மாணவிகளுக்குத் தற்போது மாணவர் ஒருவருக்கு மாதந்தோறும் உணவுக்காக வழங்கப்பட்டு வரும் தொகை ரூபாய் ஆயிரத்திலிருந்து, ரூபாய் ஆயிரத்து நானூறாக உயர்த்தி வழங்கப்படும். அதேபோல், அரசுக் கல்லூரி மாணவ, மாணவியர் விடுதிகளில் தங்கிப் பயிலுவோருக்குத் தற்போது மாதம் ஒன்றுக்கு வழங்கப்படும் ரூபாய் ஆயிரத்து நூறு என்பது இனி ஆயிரத்து ஐநூறு ரூபாயாக உயர்த்தி வழங்கப்படும். இதன் மூலம் 1,71,844 மாணவ மாணவியர் பயன்பெறுவார்கள். இதனால் அரசுக்கு 68 கோடியே 77 இலட்சம் ரூபாய் கூடுதல் செலவு ஏற்படும். இதனை கல்விக்காக செய்யும் ஒரு முதலீடு என்று கருதியே இந்த அரசு இதனை மேற்கொள்கிறது என்பதை மகிழ்ச்சியுடன் தெரிவித்துக்கொள்கிறேன்.

● இரண்டாவதாக, காவல் துறை அலுவலர்களுடன் நடைபெற்ற ஆலோசனைக் கூட்டத்தில் பெறப்பட்ட கருத்துகளின்படி, கள்ளச்சாராயத் தொழிலை ஈடுபட்டு, மறுவாழ்வு பெறுவோர்களுக்கு வழங்கப்படும் உதவித் தொகை ரூபாய் 30 ஆயிரத்திலிருந்து, ரூபாய் 50 ஆயிரமாக வழங்கப்படும்.

● மூன்றாவதாக, விசாரணைக் கைதிகளை நீதிமன்றங்களுக்கு அழைத்து வருவதில் பல நடைமுறை சிக்கல்கள் உள்ளதால், அதனைக் களைய மாண்புமையுள்ள நீதிமன்றத்தின் ஆலோசனையைப் பெற்று விடயோகான்பரன்சிங் முறையினைக் கொண்டுவர நடவடிக்கை எடுக்கப்படும்.

● நான்காவதாக, ஆதிதிராவிடர், பழங்குடியினர், பிற்படுத்தப்பட்ட மற்றும் மிகவும் பிற்படுத்தப்பட்ட மாணவ, மாணவியர் தங்கும் விடுதிகளை பழுதுநீக்கம் செய்து சீரமைக்க சிறப்புத் திட்டம் ஒன்று வகுக்கப்பட்டு அடுத்த இரண்டு ஆண்டுகளுக்குள் செயல்படுத்தப்படும்.

● ஐந்தாவதாக, பழங்குடியின மக்கள் வசிக்கும் பகுதிகளுக்கு இணைப்புச் சாலைகள் அமைக்கும் பணிகளைத் துரிதப்படுத்த தேவையான அனுமதிகளை வழங்க தலைமைச் செயலாளர் அவர்கள் தலைமையில் ஒரு வழிகாட்டுக் குழு அமைக்கப்படும்.

அவர்கள் அரசாங்கத்தின் பிரதிநிதிகளாக இருந்து சொந்த விருப்பு வெறுப்புகளை மறந்து செயல்பட வேண்டும். அத்தகைய காலத்தான் பொற்காலமாக அமையும். அதுவே தலைசிறந்த ஆட்சியாகவும் அமையும். மாவட்ட ஆட்சியர்களின் மிக முக்கியமான பங்களிப்பு என்பது, அவர் எவ்வாறு பல்வேறு துறைகளை ஒருங்கிணைத்து, நிருவாகத்தை கொண்டு செல்கிறார் என்பதில்தான் உள்ளது. நீங்கள் தான் மாவட்ட நிருவாகத்தின் தலைவர். உங்களால்தான் மாவட்டத்தில் இயங்கும் அனைத்துத் துறைகளையும் ஒருங்கிணைக்க இயலும். அதனை நீங்கள் திறம்படச் செய்து, அரசுத் திட்டங்களின் மூலம் மக்கள் முழுப் பயனையும் பெறச் செய்ய வேண்டும். திட்டங்களை வகுக்கவும், அவற்றை நிறைவேற்ற உரிய வழிமுறைகளைச் சொல்லவும், துறைசாரா

யெளிய மக்களிடையே, குறிப்பாக, மகளிரிடையே மிகுந்த வரவேற்பைப் பெற்றுள்ள திட்டம்தான் கலைஞர் மகளிர் உரிமைத் திட்டம். சிறப்பு வாய்ந்த இந்தத் திட்டம், கடந்த மாதம் பேரறிஞர் அண்ணா அவர்களின் பிறந்த நாளன்று தொடங்கி வைக்கப்பட்டுள்ளது. இந்தத் திட்டத்தில் ஏறக்குறைய ஒரு கோடியே அறுபத்து மூன்று இலட்சம் மகளிருக்கு, எந்தவித சிரமமின்றி, சீரிய முறையில் விண்ணப்பங்களை வழங்கி, பின்னர் ஓர்நித படிவங்களைத் திரும்பப் பெற்றதே மாபெரும் சாதனையாகும்.

அதுமட்டுமல்ல; பெறப்பட்ட அந்த விண்ணப்பங்களைக் குறைந்த காலத்திற்குள் ஏற்கனவே உள்ள தரவுகளுடன் கணினி தொழில்நுட்ப

தொடர்ச்சி 3 ஆம் பக்கம்

சமமனுக்குப் பதிலளிக்காமல் இருந்தால் கைது செய்வதா?

பழிவாங்கும் எண்ணத்துடன் செயல்படக்கூடாது!

அமலாக்கத்துறைக்கு உச்சநீதிமன்றம் கண்டனம்!

புதுடெல்லி, அக். 5 - பழிவாங்கும் எண்ணத்துடன் செயல்படக்கூடாது என்று அமலாக்கத்துறைக்கு கடும் கண்டனம் தெரிவித்துள்ள உச்சநீதிமன்றம், ஒருவரை கைது செய்யும்போது அதற்கான காரணத்தை எழுத்து மூலம் தெரிவிக்க வேண்டும் என்று உத்தரவிட்டுள்ளது.



அப்போது, அமலாக்கத்துறை அதிக அதிகாரம் கொண்டுள்ளது என்று எண்ணத்துடன் செயல்படக்கூடாது என்று உச்சநீதிமன்றம் தெரிவித்தனர். அதிக அளவு அக்கறை

யுடனும், நேர்மையாகவும் அமலாக்கத்துறை செயல்பட வேண்டும் என்றும், ஒருவர் சம்மனங்களுக்கு பதிலளிக்காமலோ, ஆஜராகாமலோ இருந்தால் அதனை மட்டும் காரணமாகக் காண்பித்து அவரை கைது செய்ய இயலாது என்று நீதிபதிகள் கூறினர்.

ஒருவர் கைது செய்யப்படும் போது தைதுக்கான காரணத்தை எழுத்து மூலம் தெரிவிக்கும் நடைமுறையை அமலாக்கத்துறை பின்பற்ற வேண்டும் என்று கூறிய நீதிபதிகள், இந்த வழக்கில் அப்படி எழுத்து மூலம் தெரிவிக்கா

தது அதிர்ச்சி அளிப்பதாக உள்ளதாகவும் அமலாக்கத்துறைக்கு தங்கள் கண்டனத்தை பதிவு செய்தனர்.

இதையடுத்து, இந்த வழக்கில் அமலாக்கத்துறை குற்றவாளிகளை கைது செய்தது சட்டவிரோதமானது என்று உத்தரவிட்டு கைது செய்யப்பட்டவரை உடனடியாக விடுதலை செய்யவும் நீதிபதிகள் உத்தரவிட்டனர்.

கைது முறையானதா என்பதை ஆராயாமல் சிறையில் அடைக்க உத்தரவிட்ட விசாரணை நீதிமன்றத்திற்கும் உச்சநீதிமன்றம் கண்டனம் தெரிவித்தது.

சிக்கியில் திடீர் மேக வெடிப்பால் கனமழை!

காட்பாடா, அக். 5 - வடக்கு சிக்கிம் பள்ளத்தாக்கு பகுதியில் நேற்று அதிகாலை திடீர் மேக வெடிப்பு ஏற்பட்டது. இதனால் அங்கு பலத்த மழை பெய்தது.

தொடர்ந்து இடைவிடாமல் கொட்டிய மழையால் அப்பகுதியில் வெள்ளம் அதிகளவு குறுகிய நேரத்தில் ஓடியது. மழை பெய்ததால் அங்குள்ள தீவிர ஆற்றில் கடும் வெள்ளம் பெருங்கு ஏற்பட்டது.

பலத்த மழையால் கங்கா நதி அணைக்கு திடீரென்று நீர்வரத்து அதிகமானதால் அணையில் இருந்து தண்ணீர் திறந்து விடப்பட்டது.

சுமார் 15 முதல் 20 அடி உயரத்திற்கு தண்ணீர் வெளியேறியது. இதனால் தீவிர ஆற்றில் வெள்ளம் கரைபுரண்டு ஓட தொடங்கியது. நேரம் செல்ல செல்ல ஆற்றில் வெள்ளம் பெருக்கெடுத்து ஊருக்குள் தண்ணீர் புகுந்தது.

இதில் சிங்டாம் அருகே பர்டாங்க பகுதியில் உள்ள ராணுவ முகாமுக்குள் திடீரென்று வெள்ளம் புகுந்தது. அங்கு நிறுத்தப்பட்டிருந்த ராணுவ வாகனங்கள் வெள்ளத்தில் அடித்து செல்லப்பட்டன. ராணுவ முகாமில் இருந்த வீரர்களும் வெள்ளத்தில் சிக்கி அடித்து செல்லப்பட்டனர். அதிகாலையில் ராணுவ

வீரர்கள் தூங்கி கொண்டிருந்த நேரத்தில், திடீரென்று வெள்ளம் புகுந்ததால் சகாரித்து கொள்வதற்குள் பலர் வெள்ளத்தில் சிக்கி கொண்டனர். சிலர் ராணுவ வாகனங்களுடன் வெள்ளத்தில் இழுத்து செல்லப்பட்டனர்.

வெள்ளத்தில் சிக்கி 23 ராணுவ வீரர்கள் மாயமாகி உள்ளனர். வீரர்களை தேடும் பணி தீவிரமாக நடந்து வருகிறது என்று தெரிவித்துள்ளது.

சென்னை மின்சார ரயிலில் ஏ.சி. பெட்டி இணைப்பு!

சென்னை, அக். 5 - சென்னை கடற்கரை செங்கல்பட்டு வழித்தடத்தில் ஓடும் மின்சார ரயில்களில் தரை 3 ஏசி பெட்டிகளை இணைப்பது தொடர்பாக தெற்கு ரயில்வேக்கு சென்னை ஒருங்கிணைந்த பெருநகர போக்குவரத்து ஆணையம் (சும்பா) பரிந்துரை செய்துள்ளது. அதை, சோதனை அடிப்படையில் முடிவு எடுக்க, ரயில்வே நிர்வாகம் திட்டமிட்டுள்ளது.

சென்னை ஒருங்கிணைந்த பெருநகர போக்குவரத்து ஆணையத்தின் அதிகாரிகள் கூறுகிறார்கள்:- மின்சார ரயிலில் எல்லா தரப்பு மக்களுக்கும் பயணிகளுக்கும் வசதிகளை ஏற்படுத்துவது அவசியமாகிறது. குறிப்பாக, நெடுந்தொலைவுக்கு செல்லும் மக்கள்கார், இருசக்கர வாகனத்தைத் தவிர்க்கும், மின்சார ரயில்களில் செல்ல, மின்சார ரயில்களில் ஏசிபெட்டிகளைச் சேர்க்க வேண்டும். சென்னை கடற்கரை - செங்கல்பட்டு வழித்தடத்தில் இயக்கப்படும் அனைத்து மின்சார ரயில்களிலும் தரை 1 முதல் 3 ஏசி பெட்டிகள் சேர்க்க ரயில்வேக்கு ஏற்கெனவே பரிந்துரை செய்து ருக்கிறோம் என்று குறிப்பிட்டுள்ளனர்.

இந்திய விமானப்படைக்கு

97 தேஜாஸ் ரக போர் விமானங்கள்!

புதுடெல்லி, அக். 5 - இந்திய விமானப்படையை மேலும் பலப்படுத்தும் வகையில் முற்புறம் உள்ள நாட்டில் தயாரிக்கப்பட்ட அதிர்வெண் தேஜாஸ் மார்க்1 ஏ ரக போர் விமானங்களை விமானப்படை யில் சேர்க்க முடிவு செய்யப்பட்டது.

அதன்படி பொதுத்துறை நிறுவனமான இந்துஸ்தான் ஏரோநாட்டிக்ஸ் நிறுவனத்திடம் இருந்து 83 தேஜாஸ் மார்க்1ஏ போர் விமானங்களை வாங்க ரூ.48,000 கோடிக்கு ஒப்பந்தம் போடப்பட்டது.

கடந்த 2021ம் ஆண்டு பிப்ரவரி மாதம் இறுதி செய்யப்பட்ட இந்த ஒப்பந்தத்தின் கீழ் இந்துஸ்தான் ஏரோநாட்டிக்ஸ் நிறுவனம் தேஜாஸ் மார்க்1ஏ போர் விமானங்களை தயாரித்து வழங்கி வருகிறது. இந்த நிலையில் இந்திய விமானப்படைக்கு கடந்த 97 தேஜாஸ் மார்க்1ஏ விமானங்களை வாங்குவதற்கு ரூ.1.15 லட்சம் கோடி மதிப்பிலான ஒப்பந்தத்தை இறுதி செய்யும் பணியில் அரசு ஈடுபட்டுள்ளதாக விமானப்படை

தளபதி வி.ஆர்.சுவாமிநாதன் தெரிவித்துள்ளார். டெல்லியில் பத்திரிகையாளர்கள் சந்திப்பில் பேசிய அவர், “கடந்த 97 தேஜாஸ் மார்க்1ஏ போர் விமானங்களை வாங்குவதன் மூலம் இந்திய விமானப்படையில் செரும் தேஜாஸ் மார்க்1ஏ போர் விமானங்களின் எண்ணிக்கை 180 ஆக உயரும். இது தவிர 84 சுகோய்30எம்சு கோடி போர் விமானங்கள் ரூ.60,000 கோடி செலவில் மேம்படுத்தப்படும்” என கூறினார்.